

سلسلے میں شاہ عبدالعزیز کے متعدد فتاوی موجود ہیں^(۳)۔ لیکن دلچسپ امریہ ہے کہ ان فتووں میں ہندوستان کو دارالحرب قرار دینے کے باوجود ان میں سے کسی بھی فتوے میں نہ تو مسلمانوں کو انگریزوں کے خلاف جہاد کہا گیا ہے اور نہ ہی انہیں دارالحرب بن جانے والے ہندوستان سے بھرت کرنے کا مشورہ دیا گیا ہے۔ بحیثیتِ مجموعی ان فتاوی کا مقصد یہ معلوم ہوتا ہے کہ ہندوستان کی فقہی حیثیت معین کی جائے، اس لئے کہ جہاد کے علاوہ بھی کئی احکام کا تعلق اس فقہی حیثیت کے ساتھ ہے، مثلاً فقہا کے ایک قول کے مطابق غیر مسلموں سے مسلمان کے سود لینے کا مسئلہ، جس کا ذکر مذکورہ بالفتاوی میں سے متعدد فتاوی میں موجود ہے۔ یہ کہنا کہ یہ فتوی انگریزوں کے خلاف جہاد ہی کی ایک تہبید تھی ایک تجویز تو ہو سکتا ہے خود شاہ صاحب کے فتوی میں اس طرح کا کوئی اشارہ موجود نہیں ہے۔ بہر حال شاہ عبدالعزیز کا اس موقع پر ہندوستان کے دارالحرب ہونے کے باوجود وہ جہاد کا فتوی صادر نہ کرنا بلکہ جہاد کا سرے سے تذکرہ ہی نہ کرنا ایک بہت بڑا سوال جنم دیتا ہے۔ کیا اس سے یہ نتیجہ اخذ نہیں ہوتا کہ کم از کم ولی اللہی خانوادے کی ٹکر کے مطابق یہ تاثر درست نہیں ہے کہ غیر ملکی سلطنت کے فوراً بعد عالم کی یہ ذمہ داری ہے کہ وہ حالات کے تمام پہلوؤں کا تجویز کئے بغیر فوری طور پر نہ صرف جہاد کی فرضیت بلکہ اس کے فرضیں ہونے کا اعلان کریں۔ آگے چل کر ہم ذکر کریں گے ایک وقت ایسا بھی آیا کہ علماء کی اسی لڑی نے جن کے نزد یہ ہندوستان کے دارالحرب ہونے کا یہ فتوی بنیادی اہمیت رکھتا تھا ۱۹۱۵ء اور ۱۹۲۰ء کے درمیانی عرصے میں عسکری جدو جہد کو چھوڑ کر پر امن سیاسی اور آئینی جدو جہد کا راست اختیار کیا جس کا مطلب اس بات کو تسلیم کرنا ہے کہ غیر ملکی سلطنت کی صورت میں اس کے خلاف ہتھیار اٹھانا ہی واحد آپشن نہیں ہے، بلکہ شرعی لحاظ سے اور بھی راستے ممکن ہیں۔

یہاں جو دوسری نکتہ قبل توجہ ہے وہ یہ ہے کہ ہندوستان تو دارالحرب بن گیا، لیکن کیوں بننا؟ کس کی وجہ سے بنا، اس کے اصل ذمہ دار کون تھے؟ ظاہر ہے کہ اس میں جہاں ایسٹ انڈیا کمپنی کی سازشوں، چالاکیوں اور جبر کا دخل تھا وہی اس وقت کے مغلیہ بادشاہوں سمیت باشناۓ چند، مسلمان حکمران بھی ذمہ دار تھے، ایسٹ انڈیا کمپنی کو مراعات دینے بلکہ اس کی چاپلوسی کرنے میں مغلیہ بادشاہ پیش پیش تھے۔ انہوں نے کہی بھی اس ابھرتی ہوئی طاقت کے بارے میں سنجیدگی سے نہیں سوچا۔ ۱۹۱۶ء میں جہانگیر نے اپنے تمام گورنر زور فوجی حکام کو حکم جاری کیا کہ وہ ایسٹ انڈیا کمپنی کے لوگوں کو بلا روک ہر جگہ آنے جانے، کاروبار کرنے اور صنعتیں لگانے کی اجازت دیں، اس کے بدلتے میں یہ طے ہوا کہ کمپنی کے لوگ نوادرات اور قیمتی اشیاء بادشاہ کے محل کے لئے پیش کریں گے^(۴)۔ سوال یہ ہے کہ کیا اس زمانے میں یہ بحث اٹھی کہ ہمارے یہ حکمران چونکہ نا اہل، اپنی ذمہ داریوں سے نا آشنا غیر وہ کے آگے گھٹنے ٹکنے والے ان کے اشاروں پر ناچھنے والے اور کٹھ پتی ہیں اس لئے سب سے پہلے ان ”منافقوں“ کے خلاف ہتھیار اٹھا کر ان سے جان چھڑائی جائے۔ یہاں اختصار کے پیش نظر بات مخصوص تناظر میں ہو رہی ہے وگرنہ اسی سوال کو ذرا سچ پیانے پر بھی موضوع بحث بنایا جاسکتا ہے کہ مسلمانوں کی تاریخ میں ایسی بے شمار مثالیں ملتی ہیں جب اس طرح کے نا اہل حکمران مسلط رہے، ان کے ہاں بعض غیر اسلامی چیزیں رواج کا ایسا حصہ رہیں کہ انہیں اس دور کے غیر تحریری دستور اور آئین کا حصہ قرار دیا جا سکتا ہے۔ اگر واقعتاً ایسا ہی تھا تو کیا ان ادوار میں اس طرح کے غلط دستوروں کی وجہ سے تغیریکی مہم چلی۔

پھر ہندوستان کے دارالحرب ہونے کا جو فتویٰ شاہ عبدالعزیزؒ نے جاری کیا تھا اس کی شرعیت اور بعد کے زمانے کے بے شمار علماء نے تائید کی وہیں شاہ صاحب کے شاگردوں اور ان کے بھی بعد کے طبقے کے متعدد علماء نے سے اختلاف بھی کیا، جن میں مثال کے طور پر مولانا سید نذیر حسین دہلویؒ اور عبداللہ لکھنؤی فرنگی محلی قabil ذکر ہیں۔ مولانا فرنگی محلی کا ایک مفصل فتویٰ ان کے ”مجموعۃ الفتاویٰ“ میں شامل ہے، جس میں انہوں نے فقہ حنفی کی عبارات کی روشنی میں یہ ثابت کرنے کی کوشش کی ہے کہ موجودہ حالات میں ہندوستان دارالحرب نہیں ہے^(۶)۔ اسی طرح سید احمد شہیدؒ کے ایک خلیفہ مولانا کرامت علی جوں پوریؒ مکتبہ محدث لٹریو سوسائٹی کے اہم رکن رہے، یہ سوسائٹی ہندوستان کے دارالحرب ہونے اور انگریزوں کے خلاف جہاد کے نظریات کے برکس کام کر رہی تھی، اس پلیٹ فارم کے ذریعے مولانا کرامت علی جوں پوریؒ نے کھل کر ہندوستان کے دارالحرب ہونے اور اس میں جہاد کرنے کے نظریے کی مخالفت کی، یہاں تک کہ انہوں نے بنگال کی فرانصی تحریک کے لوگوں کو اپنے زمانے کے خوارج قرار دیا^(۷)۔ کیا ان علماء کو اس اختلاف رائے کی بنیاد پر جان کے خطرات کی بھی لاحق ہوئے، ظاہر ہے کہ نہیں۔

ہندوستان کی تاریخ کا ایک بہت ہی اہم واقعہ ۱۸۵۷ء کی جنگ کا ہے جو بنیادی طور پر کسی طے شدہ پروگرام اور منسوبے کا نتیجہ نہیں تھا، بلکہ بعض وقت واقعات یا افواہوں کا نتیجہ تھا۔ تاہم ایسٹ انڈیا کمپنی کی عمل داری اور اس کی حاکیت کے خلاف پہلے سے موجود جذبات نے اس سلسلے میں بڑا ہم کردار ادا کیا۔ اس موقع پر کسی راہ نماوں کو خیال ہوا کہ شاید اس موقع سے فائدہ اٹھاتے ہوئے ہندوستان سے غیر ملکی تسلط کو ختم اور بادشاہ کو مضبوط کیا جاسکے۔ اسی لئے بعد کے ادوار میں اسے جنگ آزادی سے بھی تعبیر کیا گیا۔ مولانا مناظر احسن گیلانی نے سوانح قائمی بچاوس کے عشرے میں لکھی ہے، اس کتاب میں ان کا کہنا یہ ہے کہ کچھ عرصہ پہلے سے ۱۸۵۷ء کے ان واقعات کو جنگ آزادی یا جہاد آزادی سے تعبیر کیا جانے لگا ہے^(۸)۔ ۱۸۵۷ء سے پہلے انگریزوں کے مکمل تسلط کی وجہ سے ہندوستان کے دارالحرب ہونے کا فنوی آئئے کافی عرصہ گذر چکا تھا لیکن غیر ملکی تسلط کا یہاں بھی یہ منطقی اور لازمی نتیجہ نہیں سمجھا گیا کہ اس غیر ملکی طاقت کے خلاف عسکری آپشن استعمال کیا جائے، ۱۸۵۷ء میں جب از خود ایک محاڑہ کھڑا ہو گیا تو اس بات پر الگ سے غور ہوا کہ از خود اٹھ کھڑے ہونے والے مجاہد میں انگریزوں کے خلاف اپنا حصہ ڈالا جائے یا نہیں۔ اس سلسلے میں اختلاف رائے بھی ہوا۔ اور آگے چل کر کہا جائے گا کہ عسکری آپشن اختیار کرنے والے حضرات کے اختلاف نے بھی لکھا ہے کہ جب تھانہ بھون میں علماء کے ایک طبقے کا ۱۸۵۷ء میں اجلاس ہوا۔ جو اصل واقعات شروع ہونے کے کافی بعد ہوا تھا۔ تو ”اس موقع پر جہاد کے سب خلاف تھے، صرف حضرت نانو تویؒ مدعیانہ طریقہ پر اس میں پیش پیش تھے“^(۹)۔ بظاہر یہ معلوم ہوتا ہے کہ جو بھی فیصلہ ہوا وہ درحقیقت مولانا نانو تویؒ کی قادر الکامی اور وقت استدلال کا نتیجہ تھا۔ چنانچہ چند سطروں بعد مولانا گیلانی نقل کرتے ہیں: ”سب نے جو جنیں خلاف پیش کیں، حضرت نانو تویؒ نے جوش کے ساتھ سب کا مسکت جواب دیا۔“ بہر حال کہنے کا مقصد یہ کہ ایسے وقت میں جبکہ غیر ملکی تسلط یقینی طور پر موجود ہے اور کچھ لوگ اس کے خلاف اٹھ بھی کھڑے ہوئے ہیں، ایسی حالت کا بھی یہ لازمی اور منطقی تقاضا نہیں سمجھا گیا کہ

فوری طور پر اعلانِ جہاد کر دیا جائے بلکہ اس کے لئے الگ سے غور کرنے کی ضرورت سمجھی گئی۔ جن لوگوں نے عسکری آپشن کی مخالفت کی یا کسی بھی طریقے سے سرکاری نظام کا حصہ رہے، ان کے بارے میں بھی یہ نہیں سمجھا گیا کہ جس طرح انگریزی فوج سے قبال کیا جائے، اسی طرح اس فوج کا معاون ہونے کی وجہ سے ان لوگوں کو بھی ناشانہ بنایا جائے گا، بلکہ عسکری آپشن سے اختلاف کرنے والوں میں ایسی شخصیات بھی ہیں جن کا نام ہمیشہ عقیدت و احترام سے لیا گیا۔ مولا ناصیب اللہ سندھی فرماتے ہیں:

”اس کے ساتھ یہ بھی ایک حقیقت ہے کہ مولا ناصیب الحسن [شاہ محمد الحسن دہلوی] کے تبعین کی پہلی صفحہ میں سے علام اور صوفیہ کا کیش حصہ سلطانی دہلوی کی لڑائی میں غیر جانب دار بن گیا،“^(۱۰)

غیر جانب دار ہونے کا مطلب عسکری راستے سے اختلاف کرنا ہی ہے۔

جن حضرات نے عسکری راستے اختیار کرنے سے انکار کیا تھا، ان میں مولا ناصیب علیؑ کا نام قابل ذکر ہے جو کہ شاہ عبدالعزیز کے نمایاں شاگردوں میں سے تھے۔ یہ سید احمد شہید کے لشکر میں بھی شامل ہوئے تھے، لیکن مراجح نہ ملنے پا شرح صدر نہ ہونے کی وجہ سے واپس آگئے تھے^(۱۱)۔ ۱۸۵۷ء کے واقعات میں بھی ان کا نقطہ نظر مجاهدین سے مختلف تھا۔ انگریزوں نے کامیابی کے بعد بطورِ انعام انہیں جا گیردیئے کی پیشکش کی، لیکن یہ انہوں نے اس پیشکش کو یہ کہ کر ٹھکر دیا کہ میں نے جو موقف اختیار کیا اپنی دیانت دار انہرائے کی وجہ سے کیا، کسی انعام کے لائق یا کسی کو خوش کرنے کے لئے نہیں^(۱۲)۔

جب شیخ الہند مولا ناصیب الحسنؒ مالٹا کی اسارت سے واپس آئے تو ان سے ملاقات کرنے والوں اور انہیں انگریز کے خلاف جدوجہد سے الگ ہونے کا مشورہ دینے والوں میں ایک نام مولا ناصیم بخشؒ کا بھی ہے۔ مولا ناصیب حسینؒ احمد مدینیؒ کے سوانح نگار مولا نافرید الوحدی ان کے تعارف میں لکھتے ہیں: ”ریاست بہاول پور کے مدارالمہام تھے، حضرت گنگوہیؒ کے متولیین میں اور علماء کرام کے بڑے معتقد تھے، تاہم حکومت برطانیہ کے خیرخواہ اور معتمد تھے،“^(۱۳)۔ انہی مولا ناصیم بخشؒ کے بارے میں مولا ناصیبؒ کے والد ماجد مولوی سید حبیب اللہ صاحبؒ کے حالات میں لکھا ہے:

”اتفاق سے اسی زمانے میں نواب صاحب بہاول پور بھی جو وزیر اعظم مولا ناصیم بخشؒ صاحب بڑے عالم، متفق اور با خدا شخص تھے اور حضرت قطب عالم گنگوہیؒ کے متولیین میں سے تھے۔ انتظامات کے لئے وہ نواب صاحب کی آمد سے پہلے ہی مدینہ طیبہ حاضر ہوئے۔ قدرتی طور پر ان کو مولوی صاحب [مولوی حبیب اللہ] اور ان کے حضرت گنگوہیؒ کے خلقا صاحبزادگان سے خصوصی تعلق اور عقیدت ہو گئی اور نواب صاحب آئے تو موصوف نے ان کی جانب سے دس روپیہ یا ہوا رکاوٹیہ مقرر کر دیا، یہ ساری مستقل آمد نیاں تھیں“^(۱۴)۔ گویا ایک طرف تو مولا ناصیم بخشؒ حکومت برطانیہ کے ”خیرخواہ اور معتمد“ تھے دوسری طرف وہ ”بڑے عالم، متفق اور با خدا شخص“ تھے اور ان کے ساتھ تعلقات کی نوعیت وہ ہے جو اقتباس بالا سے سمجھ میں آ رہی ہے۔

اس کے علاوہ بے شمار مسلمان سرکاری ملازمتیں اختیار کر کے اس برطانوی نظام کا حصہ بن چکے تھے، ان میں کئی

لوگ پوپیں اور انتظامی مشینزی کے دیگر اداروں میں شامل تھے جو کسی طرح اس حکومت و نظام کی مضبوطی کا ذریعہ تھے۔ لیکن خاص ملازمتوں کو ان میں ادا کئے جانے والے بعض افعال کی وجہ سے تو ناجائز کہا گیا لیکن محض اس کا فرائیہ نظام کا حصہ ہونے کی وجہ سے اس طرح کی کسی ملازمت کو ناجائز نہیں کہا گیا۔ پھر جیسی بھی ملازمت ہواں کے کرنے والے کی جان کو محض اس وجہ سے خطرہ لاحق نہیں ہوا کہ وہ سرکار کے فلاں شعبے میں کام کر رہا ہے۔ اور تو اور، سر سید احمد خان نے جس انداز سے کھل کر نہ صرف عسکری آپشن کے خلاف رائے دی بلکہ مسلمانوں کو انگریزوں سے بہتر تعلقات کا بھی مشورہ دیا، لیکن کوئی ایسی مثال نہیں ملتی کہ اس طرح کی باتوں کی وجہ سے ان کے خلاف کوئی ایسی بات کہی گئی ہو یا فتویٰ دیا گیا ہو جس سے ان کی جان کو خطرات لاحق ہو جائیں۔ سب سے بڑھ کر یہ کہ مسلمانوں کی خاصی تعداد برطانوی ہند کی فوج میں بھی شامل تھی، جو بنیادی طور پر تاج برطانیہ کی وفادار تھی۔ ناجائز کا مسئلہ تو الگ ہے، لیکن فوج میں ان بھرتی ہونے والوں کو کبھی بھی مرتد نہیں کہا گیا جس طرح آج ان مسلمان افواج کو کہا جا رہا ہے جو برطان راست کی کافر طاقت کے ماتحت نہیں ہیں۔ برطانوی ہند میں جگہ جگہ فوجی چھاؤنیاں موجود تھیں، یہ چھاؤنیاں مسلمان اکثریت والے علاقوں میں بھی موجود ہیں۔ لیکن انہیں کبھی اس طرح کے سیکورٹی انتظامات کی ضرورت محسوس نہیں ہوئی جیسے آج کل ان فوجوں کے بارے میں نظر آتی ہے جو برطان راست کی کافر طاقت کی کمان میں نہیں ہیں۔

۱۹۱۷ء کے لگ بھگ جمعیت علماء ہند سے وابستہ علمانے باقاعدہ یہ فیصلہ کیا کہ اب آزادی کی جنگ عسکری کی بجائے سیاسی میدان میں جمہوری انداز میں اڑی جائے گی۔ انہوں نے گاندھی کے فلسفہ عدم تشدد کو اختیار کیا اور اسے اسلامی تعلیمات کا تقاضا قرار دیا۔ جمعیت علماء ہند کے ناظم اعلیٰ اور اس کے مؤرخ مولانا محمد میاں نے لائعمل کی اس تبدیلی کے حق میں تفصیلی دلائل ذکر کئے (۱۵)۔

مولانا محمد میاں کی گفتگو سے معلوم ہوتا ہے کہ اُس زمانے میں اس تبدیلی کے خلاف آوازیں اٹھ رہی تھیں، چنانچہ وہ لکھتے ہیں: ”ایک عام پروپیگنڈا ہے کہ علماء آیات جہاد کو بھول گئے، وغیرہ وغیرہ“۔ اس کے جواب میں انہوں نے نئے پر امن سیاسی راستے کی وکالت کرتے ہوئے ثابت کرنے کی کوشش کی ہے کہ ”علمائے ملت نے اس راستے کو نادانی یا بزدلي یا غفلت سے اختیار نہیں کیا“ (۱۶)۔

مولانا مزید لکھتے ہیں: ”حضرت سید صاحب شہیدیٰ تحریک کے آغاز سے ۱۹۱۵ء تک یعنی صرف ۸۵ سال کے عرصے میں ہندوستان کی صرف یہی ایک جماعت ہے جس نے چار مرتبہ انقلاب کی جدو جہد کی“، مطلب یہ کہ اب لآخر عمل میں جو تبدیلی ہو رہی ہے سابقہ تحریبات کے تحریے پر منی ہے۔ مولانا نے ثابت کیا ہے کہ عدم تشدد پر مبنی طریقہ کار بھی جہاد ہی کی ایک شکل ہے بلکہ حدیث افضل الجہاد کلمۃ عدل عند سلطان جائز کی رو سے جہاد کی افضل شکل ہے، اور یہ کہ کمی دور میں نازل ہونے والی صبر وغیرہ کی آیات منسوب نہیں بلکہ آج بھی ان کا حکم باقی ہے۔ مولانا نے یہ بھی تسلیم کیا ہے کہ عسکری جدو جہد کسی بیرونی طاقت کے تعاون کے بغیر ممکن نہیں، وہ لکھتے ہیں: ”جب کہ کوئی بیرونی طاقت پشت پر نہ ہو تو سوال یہ پیدا ہوتا ہے کہ اسلحہ اور وقت کے ساتھ انقلابی جدو جہد کے لئے خرچ کا کیا انتظام ہو“۔ یہاں اب تک کن بیرونی طاقتوں کی مدد حاصل تھی اس کا جواب مولانا کے ان لفظوں میں ملتا ہے:

”جنگِ عموی نے جمنی اور ترکی کو شکست دے کر ان تمام واقعات کو ختم کر دیا جس کی بنیاد پر ۱۹۱۵ء تک انقلابی سازشیں ہوتی رہیں اور اب انگریز کی طاقت پہلے کی طرح نسبتاً کمی گناہ بڑھ گئی اور حدوں سلطنت اتنے وسیع ہو گئے کہ ان میں آنکہ نہیں چھپتا۔“

مزید لکھتے ہیں: ”جلیل نوالہ باعث اور پنجاب کے مارشل لانے ہندوستانیوں کو کافی سبق دے دیا کہ شورشی بغاوت کو ایک جابر اور قاهر حکومت کس طرح کچل سکتی ہے۔“ اس کا مطلب یہ بھی ہوا کہ پالیسی امور پر غور اور بحث میں اپنے مدقابل کی طاقت و قوت اور اپنی کمزوریوں کا درست ادراک اور اظہار کسی قسم کی بزدی کے زمرے میں نہیں آتا۔ چونکہ دشمن طاقت ور ہے، اس لئے جنگی محاوا پر ہمیں اس کے مدقابل نہیں آنا چاہیے۔ یہ وہ استدلال ہے جو ۱۹۱۵ء کے بعد پیش کیا جا رہا ہے۔ بعینہ یہ وہی استدلال ہے جو ۱۸۵۷ء میں ان حضرات نے پیش کیا تھا جو اس وقت عسکری چدو جہد کی رائے نہیں رکھتے تھے، اب وہی بات وہ حضرات بھی کہہ رہے ہیں جو اب تک عسکری راستے پر گامن تھے۔ اس کا مطلب یہ ہوا کہ فرق تجھے فکر کرنیں وقت کا ہے۔ کچھ حضرات نے وہی بات نصف صدی پہلے کہہ دی ہی جو باقی حضرات نصف صدی کے تجربات کے بعد کہہ رہے ہیں۔

مولانا محمد میاںؒ کی اسی کتاب میں ڈاکٹر ابو سلمان شاہ جہاں پوری نے مفتی کفایت اللہؐ کے حالات پر مشتمل اپنا ایک مضمون شامل کیا ہے، اس میں وہ لکھتے ہیں:

”بیسویں صدی کی پہلی دو دہائیوں کے اختتام تک پر جوش نوجوانوں کے سامنے قوت کے زور پر آزادی چھین لینے کا پروگرام تھا، لیکن زمانہ بہت آگے بڑھ گیا تھا۔ وقت کا تقاضا و سر اخفا۔ ملک کے نہتے اور مسائل میں گرفتار عوام کے لئے کسی ایسے پر امن پروگرام کی ضرورت تھی، جسے اختیار کر کے دنیا کی سب سے بڑی اور جابر قوت کو روٹ ایکٹ کے جابرانہ قوانین اور ان کے تحت حکومت کو نہایت ظالمانہ اختیارات واپس لینے پر مجبور کر دیا جائے۔ یہی طریقہ آزادی کے حصول کا تھا۔ اگرچہ یہ ایک طویل اور صبر آزماطریقہ تھا۔ ہندی میں اس کے لئے ستیگہ اور ادو میں مقاومت باصرہ کی ترکیب استعمال کی گئی تھی.....“

”حضرت مفتی صاحبؒ [مفتی کفایت اللہؐ] اور ان کے رفقانے از خود اس پروگرام کی اہمیت اور افادیت وقت کے حالات میں محسوس کر کے جمعیت علمائے ہند کے قیام سے پہلے حصہ لیا تھا۔ ۱۹۲۰ء اور اس کے بعد تو یہ [پران پروگرام] ہندوستان کی ایک معروف تحریک بن گئی تھی اور عام طور پر حریت پسند جماعتوں نے اسے اختیار کر لیا تھا اور رفتہ رفتہ انقلابی اور خذیلہ جماعتیں بھی اس کی قائل ہوتی چل گئیں،“ (۱۷)

اس کا مطلب یہ ہوا کہ کوئی جماعت اگر ایک وقت عسکری را اختیار کرنے کو ضروری سمجھ رہی ہو تو تاریخی تجربہ ہمیں بتاتا ہے کہ یہ امکان ذہن سے اوچھل نہیں ہونا چاہیے کہ شاید یہی جماعت کچھ عرصہ کے تجربات کے بعد اپنی راہ بدلنے پر مجبور ہو جائے۔ ان حضرات کی طرف سے عدم تشدید پرمنی آئینی چدو جہد کا راستہ اختیار کرنے کے بعد اس لائن عمل یا یوں کہیے کہ پر امن سیاسی چدو جہد کی تائید میں انہوں نے تفصیل سے لکھا، اور عدم تشدید کو بھی جہاد ہی کی ایک قسم بلکہ افضل قسم قرار دیا، خصوصاً مولانا حسین احمد مدنی، مولانا محمد میاںؒ نے۔ ان حضرات کے کچھ اقتباسات رقم الحروف کے

ایک مضمون مطبوعہ ماہنامہ اشريعہ گوجرانوالہ میں بھی ملاحظہ کیے جاسکتے ہیں (۱۸)۔

جب تاریخی تجربے کی بات چلی ہے تو ضمناً یہ عرض کرنا غیر متعلق معلوم نہیں ہوتا کہ شیخ الہند مولانا محمود حسنؒ کے سفر چاڑ کے دوران جب شریفؒ کہنے آپ کی گرفتاری کے احکام جاری کئے اور یہ بات تقریباً یقینی تھی کہ وہ آپ کو انگریزوں کے حوالے کرے گا تو ابتداء میں آپ روپوش ہو گئے۔ جب آپ کے متعدد متعلقین کو گرفتار کر لیا گیا اور ان کے بارے میں سخت دھمکیاں دی گئیں تو آپ نے از خود روپوشی ختم کر کے گرفتاری دینے کا فیصلہ کر لیا اور جب یہ بیان کی ”مجھے گوارا نہیں میرے باعث میرے کسی دوست کا بال بیکا ہو“ (۱۹)۔ جیسا کہ عرض کیا کہ اول تو آج کل کے نظریہ ”الولا و البراء“ کے تحت شریفؒ چاہ انگریزوں کے ساتھ گھٹ جوڑ کی وجہ سے خود دارہ اسلام سے خارج تھا۔ دوسرے یہ یقین تھا کہ وہ آپ کو پکڑ کر انگریزوں کے حوالے کرے گا۔ گویا گرفتاری دینا ہر حال میں خود کو کافروں یا ان کے ایجنٹوں کے حوالے کرنا تھا، لیکن شیخ الہندؒ نے یہ کام اپنے لوگوں کو بچانے کے لئے کیا۔ نائن الیون کے بعد جب امریکا کی طرف سے ایک شخصیت کی حوالگی کا مطالبہ سامنے آیا اور اس مطالبے کو مانے یا نہ مانے کے عواقب دنائج بھی سامنے تھے تو ایک سوال تو یہ تھا کہ آیا سے حوالے کرنا جائز ہے یا نہیں۔ دوسرے سوال یہ ہو سکتا تھا کہ وہ شخصیت اپنی میزبان اور محسن اسلامی حکومت اور خطے کے عوام کو بچانے کے لئے خود کو امریکا یا اس کے ایجنٹوں کے حوالے کر دیتی۔ اس وقت کا جو ماحول تھا اور شاید بعض سطھوں پر بھی بھی باقی ہے، اس میں اس طرح کے سوال کو قابل غور سمجھنا کم از کم الفاظ میں پر لے درجے کی بزدلی سمجھی جا رہی تھی۔ حیرت اس بات پر ہے کہ شیخ الہند کے بیرون کاروں کو اس وقت یہ مثال یاد نہ آئی اور اس شخصیت کو اس مثال کی بیرونی کرنے کا نہیں کہا گیا۔ بلکہ شیخ الہندؒ کے بھی استاذ مولانا محمد قاسم نانو تویؒ کا یہ واقعہ بکثرت بیان کیا جاتا ہے کہ انہوں نے انگریزوں کی طرف سے گرفتاری کے خوف سے صرف تین دن تک روپوشی اختیار کی اور پھر روپوشی یہ کہہ کر ترک کر دی کہ نبی کریم صلی اللہ علیہ وسلم نے تین دن تک ہی روپوشی اختیار کی تھی۔ اگر مولانا نانو تویؒ کے بیرون کاروں میں سے کوئی ۲۰۰۱ء میں اس شخصیت کو بھی اس سنت کے اختیار کرنے کا مشورہ دے دیتا تو شاید تاریخ کا دھار آج کی اور رخ پر بہرہ رہتا ہو تا۔

اسی طرح ۱۹۲۱ء میں مشہور مقدمہ کراچی میں جب مولانا حسین احمد مدھیؒ کو گرفتار کرنے کے لئے انگریز پولیس آفسرز دیوبند آئے تو عوام شدید مشتعل تھے۔ ”عوام میں اتنا شدید غم و غصہ تھا کہ ان انگریزوں کو جان سے مارنے پر تیار تھے، عوام قابو سے باہر ہو رہے تھے اور مطالبہ کر رہے تھے کہ انگریزوں کو ہمارے حوالے کر دو“، لیکن اس موقع پر مولانا مدھیؒ نے ایک مفصل تقریر کی ”جس میں اپیل کی کہ عوام قانون کو ہاتھ میں نہ لیں اور جوش و خوش کو ہنگامہ آرائی اور غلط راستوں میں استعمال نہ کریں“۔ آخر میں حضرت نے اپنا عمامہ سرستے اتارا اور عوام کے سامنے کر کے فرمایا کہ آپ لوگ میری گپتوی کی لاج رکھ لیں اور خاموشی اور صبر کے ساتھ مجھے گرفتار ہونے دیں،“ (۲۰)۔ خود کو اس طرح کافروں کے قانون کے حوالے کرنا، لوگوں کو انگریزا فسران کو مارنے کے جذبات سے روکتے ہوئے قانون ہاتھ میں لینے سے منع کرنا آج کے نظریہ ”الولا و البراء“ کے نامعلوم کس خانے میں فٹ بیٹھتا ہے!

بہر حال ۱۹۱۵ء اور ۱۹۲۰ء درمیان لائف عمل کی اس تبدیلی کے بعد علمائی یہ جماعت اس وقت کے رائج سیاسی نظام

کا نہ صرف حصہ بن گئی بلکہ یہ حضرات انہیں نیشنل کانگریس کی صورت میں ہندوؤں اور مسلم لیگ کی صورت میں ”فاسق“ کے ساتھ بھی بیٹھے۔ اس کے بعد خود انگریزوں کے وضع کردہ دستوری نظام کے تحت مثلاً Government of India Act 1935 کے تحت جس سطح پر جوانا تباہت بھی ہوئے علماء کی اس جماعت سمیت تقریباً ہر طبقہ خیال کے مسلمانوں نے ان میں حصہ لیا اس طرح اس ”کافرا نہ نظام“ کا حصہ بننے جسے چلا بھی خود انگریز ہی رہے تھے۔ حالانکہ آج کی پاکستان اور افغانستان کی صورت حال اس وقت کے ستم سے کہیں بہتر ہے۔ اس لئے اس وقت نظام ہمیکی طور پر بھی تاج برطانیہ کے ماتحت تھا، اور متحده قومیت کے حامی علماء کے نقطہ نظر کے مطابق تو خالص مسلمانوں کے نظام کے آنے کا سرے سے کوئی امکان نہیں تھا۔ یہاں ہمارا اصل مقصود اس بات کا جائزہ لینا ہے کہ غیر شرعی نظام یا غیر مسلم افواج کی موجودگی کی بنیاد پر جو تکفیری سوچ اس وقت بعض حلقوں کی طرف سے پھیلانے کی کوشش کی جا رہی ہے اور مسئلہ ”الولاء والبراء“ کے عنوان سے کہا جا رہا ہے کہ فلاں نظام کا حصہ یا بالواسطہ معاون بننے والے کافر ہیں وغیرہ وغیرہ اس سوچ کا بر صفير میں پہلے سے موجود نئی سیاسی فکر سے کوئی تعلق نہ تھا ہے کہ ”الولاء والبراء“ کا یہاں اور عزیت کے آج کے معیار کا ان علماء پر اطلاق کیا جائے تو نتیجہ کیا سامنے آئے گا۔

اس سارے تاریخی جائزے سے یہ بات سامنے آتی ہے کہ موجودہ دور کے نظاموں میں شرکت یا ان نظاموں کے اداروں سے واپسی کو فرار دا در قرار دینا بالکل نئی سوچ ہے۔ خصوصاً بر صفير کے تماظیر میں اگر دیکھا جائے تو یہ سوچ اس خطے کی پہلے سے چل آ رہی کسی بھی معروف دینی سیاسی سوچ سے موافق نہیں رکھتی۔ اس تماظیر میں یہ سوال بڑا ہم ہے کہ پاکستان میں تو تقریباً ہر مکتب فکر کے دینی راہنمائی کسی سطح پر سیاسی عمل کا حصہ بنتے ہیں، کم از کم اس کو جائز تو سب صحیح ہیں لیکن افغانستان میں کسی انتخابی عمل میں حصہ لینے یا کسی اور طریقے سے نظام کا حصہ بننے کا کیا حکم ہوگا۔ ”الولاء والبراء“ کے نظریے کی خاص تشریح رکھتے والوں کا معاملہ تو اپنی جگہ پر، پاکستان کے علماء جو یہاں کے سیاسی عمل میں شریک ہیں یا اس کو جائز کہتے ہیں، ان کے نقطہ نظر سے افغانستان کی صورت حال کا کیا حکم ہوگا۔ ظاہر ہے کہ موجودہ افغانستان ۱۹۷۴ء سے پہلے کے ہندوستان سے تو کہیں بہتر ہے۔ جب وہاں اپنے نظریات اور ہندوستان کی مکمل آزادی کے مطالبے کے ساتھ سیاسی عمل کا حصہ بننا درست فیصلہ تھا تو یہی کام کرنے کا مشورہ یا کم از کم اس کی اجازت افغانستان کے دینی حلقوں کو دینے میں کیا حرج ہے۔ افغانستان میں جو لوگ یہ سوچ کر کہ اچھے لوگوں کو بھی اس نظام کا حصہ بننا چاہیے، اس طرف آنا چاہتے ہوں، ان کے لیے بھی کوئی واضح بات پاکستان کے علماء کی طرف سے آنی چاہیے۔ اس لئے کہ اگر عسکری را اختیار کرنے والوں کے پاس پاکستان یہی کے بعض فتاویٰ کی تائید موجود ہے تو اگر دینی طبقے کے کچھ لوگ بر صفير کے مذکورہ بالا علمائی اتباع میں اجنبی افواج کے مطابق اخلاق کے مطالے کے ساتھ وہاں کی آئینی سیاسی جدوجہد میں بھی حصہ لینا چاہتے ہوں تو انہیں بھی انہی بزرگوں کے پروار اقبال افتاق کی طرف سے کسی واضح فتوے کی تائید حاصل ہو جائے تو اس میں کیا قباحت ہے۔ وگرنہ یہ سوال ہوگا کہ پاکستان اور افغانستان کے لئے معیار الگ الگ ہونے کی کیا دلیل ہے۔

یہ درست ہے کہ ۲۰۰۴ء میں طالبان کی حکومت کو انتہائی غلط طریقے سے ختم کیا گیا تھا۔ جن ایشوز کا سہارا لے کر یہ

سارا پچھ کیا گیا، ان کے حل کے لئے جنگ کے علاوہ بیسویں راستے اور بھی ہو سکتے تھے۔ کسی بھی حکومت کے خاتمے کا اختیار خود اس ملک کی فوج کے لئے جب مہذب دنیا میں تسلیم نہیں کیا جاتا تو غیر ملکی افواج کے لئے کیسے تسلیم کیا جاسکتا ہے۔ اس لحاظ سے طالبان اپنی ختم شدہ حکومت کی بحالی کے لئے کوشش ہیں، لیکن اسی کے ساتھ کوئی اس انداز سے بھی سوچ سکتا ہے کہ جب کسی واقعے پر کچھ وقت گزر جاتا ہے تو وقت کو پیچھے کی طرف چلانے کا مطالبہ مشکل ہو جاتا ہے۔ ہندوستان کی آزادی کے مطالے میں یہیں کہا گیا تھا کہ پہلے مغلیہ خاندان کے کسی چشم و چاغ کو تخت پر بٹھا کرے ۱۸۵۷ء والی پوزیشن بحال کی جائے اس کے بعد کچھ اور سوچا جائے۔ یا ۲۰۰۸ء میں پوینڈ مشرف سے یہ مطالہ نہیں کیا گیا تھا کہ ۱۲ اکتوبر ۱۹۹۹ء والی پوزیشن بحال کی جائے۔ اسی طرح اگر کسی کا یہ خیال ہو کہ افغانستان کی قسمت کے اصل مالک اور اصل سیکھ ہولڈر زرع اور عوام ہیں، اس لئے ہمیں عوام کے پاس جانا چاہئے تو اس خیال کے بارے میں پاکستان کے کم از کم ان علمائوں تو ضرور اپنی رائے کا واضح اظہار کرنا چاہئے جو پاکستان میں قرارداد مقاصد سے لے کر مختلف دستاویزات میں اللہ تعالیٰ کے بعد عوام کے حق حاکمیت کو مان چکے ہیں۔

آگے بڑھنے سے پہلے یہاں یہ عرض کرنا مناسب معلوم ہوتا ہے کہ شاہ عبدالعزیز نے ہندوستان کے دارالحرب ہونے کا فتوی صادر کیا۔ علاما کا جو طبقہ اس فتوے کو لے کر آگے چلا، ان کے نزدیک یہ سوال اہم تھا کہ اب یہ دوبارہ دارالاسلام کیسے بنے گا؟ اس سلسلے میں مولانا حسین احمد گا جواب یہاں قبل ذکر ہے۔ وہ تحریر فرماتے ہیں:

”شاہ صاحب (شاہ عبدالعزیز) کسی ملک کے دارالاسلام ہونے کے لئے اس میں محض مسلمانوں کی آبادی کو کافی نہیں سمجھتے، بلکہ اس کے لئے وہ یہ بھی ضروری جانتے ہیں کہ مسلمان باعزت طریقہ پر ہیں اور ان کے شعائر مذہبی کا احترام کیا جائے۔ اس سے یہ ثابت ہوا کہ اگر کسی ملک میں سیاسی اقتدار اعلیٰ کسی غیر مسلم جماعت کے ہاتھوں میں ہو، لیکن مسلمان بھی بہر حال اس اقتدار میں شریک ہوں اور ان کے مذہبی و دینی شعائر کا احترام کیا جاتا ہو تو وہ ملک حضرت شاہ [شاہ عبدالعزیز] صاحب کے نزدیک بے شبہ دارالاسلام ہو گا اور ازروئے شرع مسلمانوں کا فرض ہو گا کہ وہ اس ملک کو اپنا ملک سمجھ کر اس کے لئے ہر نوع کی خیرخواہی اور خیر اندیشی کا معاملہ کریں،“ (۲۱)۔

غالباً مولانا مدنی آزادی کے بعد کے ہندوستان کی بات کرنا چاہئے اور اس کے بارے میں مذکورہ بالارائے کا اظہار کر رہے ہیں۔ مولانا مدنی کے اس معیار کے مطابق پاکستان اور افغانستان تو بطریق اولیٰ اس قابل ہیں کہ انہیں دارالاسلام سمجھ کر ان کے لئے ”ہر نوع کی خیرخواہی اور خیر اندیشی“، کام معاملہ کیا جائے، کیونکہ یہاں مسلمانوں کو شراکت اقتدار سے بڑھ کر حیثیت حاصل ہے اور شعائر دین بھی قائم ہیں۔ تقریباً اسی کے قریب قریب بات مولانا رشید احمد گنگوہی نے بھی کہی ہے۔ ہندوستان کی حیثیت کے بارے میں ان کے دو مختلف فتوے موجود ہیں۔ ایک میں انہوں اس مسئلے میں تردید کا اظہار کیا ہے (۲۲)، لیکن ان کا ایک دوسرا مفصل فتویٰ موجود ہے جس میں انہوں نے ہندوستان کا دارالحرب ہونا ثابت کیا۔ اس فتوے میں وہ لکھتے ہیں:

”اگر کفار کا غالبہ تو ہو، مگر بعض حیثیات سے اس میں اسلام کا غالبہ بھی باقی ہے اس کو اب بھی دارالاسلام ہی کہا جائے گا نہ کہ دارالحرب۔ اتنی بات پر سب ائمہ کا اتفاق ہے،“ (۲۳)۔

اب ظاہر ہے کہ پاکستان اور افغانستان کی حالت اتنی گزری تو بہر حال نہیں ہے کہ ان میں بعض حیثیات سے بھی اسلام کا غلبہ نہ رہا ہو۔ شاہ عبدالعزیز محدث دہلویؒ کے فتویٰ دارالحرب میں بھی اجراءً احکام کفر کا مطلب یہ بیان کیا گیا کہ ”کفار بطور خود حاکم شوند“، یعنی کفار براؤ راست تمام امور کو خود چلانے لگیں۔ ظاہر ہے کہ پاکستان اور افغانستان کی یہ صورت حال نہیں ہے۔ یہاں جیسے کیسے بھی ہیں مسلمانوں کے اپنے ادارے موجود ہیں، منتخب پارلیمنٹ موجود ہے، منتخب حکمران موجود ہیں۔ یہ الگ بات ہے کہ یہ بہت سے فصلے اپنے پاؤں پر کھڑے ہو کر کرنے کی بجائے باہر کی ڈکٹیشن کی بنیاد پر کرتے ہیں۔ لیکن اس کا حل بھی صرف یہ ہے کہ دونوں ملک اندر سے مضبوط ہوں، یہاں کے عوام زیادہ با اختیار ہوں۔ اگر اندر کی کشمکش جاری رہی تو ظاہر ہے اس سے کمزوری آئے گی اور اس کمزوری سے دشمن فائدہ بھی اٹھائے گا۔ اور اگر حکمرانوں کو یقین ہو گا کہ ہماری حکمرانی عوام کی مرہون منت ہے تو وہ حکمرانی کے لئے پردنی آتا ہے کی طرف دیکھنے کی بجائے اپنے عوام کے جذبات کو مد نظر رکھیں گے۔

حاصل یہ کہ پاکستان اور افغانستان دارالحرب نہیں ہیں۔ یہاں کے ریاستی اداروں اور بعض مسلح تنظیموں کے درمیان جو تصادم ہے وہ ایمان و کفر کا نہیں بلکہ نئی پیدا شدہ صورت حال میں پالیسی امور کا اختلاف ہے۔ مقامی طور پر سارے فرقے مسلمان ہیں۔ اس نئے اس کشمکش پر مسلم اور غیر مسلم کشمکش والے احکام جاری نہیں ہوں گے بلکہ مسلمانوں کے مختلف دھڑوں کے درمیان جو جنگ ہوتی ہے اس کے احکام جاری ہوں گے۔ اس میں صحیح، غلط، ظالم، مظلوم کی بحث تو ہو سکتی ہے مسلمان اور مرتد، کافر یا منافق کی نہیں۔ اس سلسلے میں مقامی قوتوں میں خواہ وہ کوئی بھی ہوں ایک دوسرے کے وجود کو تسلیم کر کے جتنی ایک دوسرے کے قریب آئیں گی اتنا ہی یہ ورنی اشرون سونگ کم کرنے میں مدد ملے گی اور جتنی یہ ایک دوسرے سے دست و گریبان ہوں گی اتنا ہی اجتنی قوتوں کو فائدہ پہنچ گا۔ مقامی اور خطے کی قوتوں کے ایک دوسرے کے قریب آنے والی بات اس لئے بھی اہم ہے کہ جن نظریات کی بنیاد پر مقامی ریاستی اداروں کے مسلمان ہونے تک تو تسلیم نہیں کیا جا رہا وہ نظریات بنیادی طور پر اس خطے کی مقامی سوچ سے دور ہیں۔

حوالہ

(۱) ملاحظہ ہو: ایک من المظواہری، الحج و القندیل، الباب الاول الفصل الاول۔

(۲) جماعت الجھر و التلفیر کے بارے میں ملاحظہ ہوں:

<http://www.saaid.net/feraq/mthahb/29.htm> visted: 12/12/2011

<http://www.islamweb.net/fatwa/index.php?page=showfatwa&Option=Fatwad&Id=24860>
visted: 12/12/2011

<http://www.sandroses.com/abbs/t85841/> visited: 12/12/2011

مذکورہ بالاسائنس پر اس موضوع پر مزید مطالعے کے لئے کتابوں کے نام بھی دستیاب ہیں۔

(۳) سنن ابو داؤد، حدیث نمبر ۲۵۳۲ کتاب الجہاد: باب فی الغزیع ائمۃ الجور۔

(۴) ملاحظہ ہو: فتاویٰ عزیزی (اردو) ص ۵۵۷ تا ۵۵۲ ایجیم سعید پیغمبر کراچی ۱۹۸۰ء

- (۵) http://en.wikipedia.org/wiki/IndiaCompany visted 16/12/2011
- (۶) مجموعۃ الفتاوی (اردو) انجی ایم سعید کمپنی کراچی ج اص ۱۲۳۔
- (۷) مولانا کرامت علی جوں پوری کے افتوقی اور اس جیسے دیگر فتاوی کے لئے ملاحظہ ہو محدث ہو محدث کا مقابلہ بعنوان ”جدوجہد آزادی اور فتاوی“ پیش کردہ سینما: ”جنوبی ایشیا میں اسلامی قانون فکر اور ادارے“، زیر انتظام ادارہ تحقیقات اسلامی اسلام آباد۔
- (۸) مناظر احسان گیلانی: سوانح قاسی، ج ۲ ص ۸۱ مکتبہ رحمانیہ لاہور۔
- (۹) سوانح قاسی ج ۲ ص ۱۲۲۔
- (۱۰) محمد میاں، مولانا: علماء ہند کا شاندار ماضی، مکتبہ رشیدیہ کراچی ج ۱۹۸۲ء ص ۱۲۳۔
- (۱۱) ابوالحسن ندوی، مولانا: تاریخ دعوت و عزیت حصہ ششم (جلد دوم) ص ۵۳ میکس نشریات اسلام کراچی۔
- (۱۲) علماء کا شاندار ماضی ج ۹ ص ۱۲۲۔
- (۱۳) فرید الوحدی، مولانا، شیخ الاسلام مولانا حسین احمد مدنی: ایک تاریخی و سوانحی مطالعہ ص ۲۱۷ مکتبہ محمودیہ لاہور ۱۹۹۵ء۔
- (۱۴) حوالہ بالا ص ۵۵۔
- (۱۵) ملاحظہ ہو: علماء ہند کا شاندار ماضی جلد پنجم باب نہم بعنوان ”حصول آزادی کے لئے پروگرام: لائچے عمل کی تبدیلی“
- (۱۶) علماء ہند کا شاندار ماضی ج ۵ ص ۳۳۱۔
- (۱۷) علماء ہند کا شاندار ماضی ج ۵ ص ۵۲۲۔
- (۱۸) الشریعہ جلد ۲۰ شمارہ ۱۱-۱۲ نومبر، دسمبر ۲۰۰۹ء۔
- (۱۹) علماء ہند کا شاندار ماضی ج ۵ ص ۲۲۶۔
- (۲۰) مولانا فرید الوحدی: شیخ الاسلام مولانا حسین احمد مدنی ص ۳۶۵۔
- (۲۱) حسین احمد مدنی مولانا، نقش حیات، ایک ان لاہور ج ۳ ص ۱۷۔
- (۲۲) فتاوی رشیدیہ، ادارہ اسلامیات لاہور ۱۹۸۷ء ص ۳۱۲۔
- (۲۳) فتاوی رشیدیہ ص ۲۵۹۔

تکفیر اور خروج: دستورِ پاکستان کے تناظر میں

موضوع زیر بحث کے کئی گوشے ہیں۔ جو لوگ خروج کے قائل ہیں ان میں سے بعض تو حکمرانوں کے بعض اقوال یا انعال کی بنابران کی تکفیر کر کے ان کی معزولی کو واجب قرار دیتے ہیں جبکہ بعض کا استدلال یہ ہے کہ پاکستان کا دستور کفریہ ہے اور اس کفری نظام میں کہیں کہیں اگر اسلام کی پونڈنکاری کی بھی گئی ہے تو اس کے باوجود اسے اسلامی نہیں مانا جاسکتا۔ پھر بسا اوقات بحث میں امر بالمعروف اور نہیں عن الْمُنْكَر کے فریضے کا حوالہ بھی آ جاتا ہے۔ یہ بحث بھی چھڑ جاتی ہے کہ پاکستان دارالاسلام ہے یا نہیں؟ دستور نے اگر پارلیمنٹ کو قانون سازی کا اختیار دیا ہے تو کیا یہ شرک نہیں ہے؟ بالخصوص جبکہ قانون سازی کا یہ اختیار مطلق ہے؟ ریاست اگر اقتدار اعلیٰ کی حامل ہے تو کیا اللہ تعالیٰ کے سوا کسی اور کے لیے اقتدار اعلیٰ کی صفت مانی جاسکتی ہے؟ میں الاقوامی قانون اگر غیر مسلموں کی جانب سے مسلمانوں پر مسلط کیا گیا ہے تو کیا ان قوانین اور معاهدات کو مان لینے کے بعد کوئی ریاست اسلامی رہ سکتی ہے؟

خطب مبحث سے بچنے کے لیے اس مقالے میں کوشش کی گئی ہے کہ ان تمام امور کا الگ الگ تجزیہ کیا جائے اور ان کے متعلق اسلامی قانون کی پوزیشن معلوم کی جائے۔ اس مقصد کے لیے مقالے کو پانچ فضول میں تقسیم کیا گیا ہے:

فصل اول میں امر بالمعروف اور نہیں عن الْمُنْكَر کے فریضے، یا ذمہ داری، پر روشی ڈالی گئی ہے اور واضح کیا گیا ہے کہ اس فریضے کے ضمن میں طاقت کب استعمال کی جاسکتی ہے اور کون استعمال کر سکتا ہے؟

فصل دوم میں خروج اور بغاوت کی اصطلاحات کی وضاحت کی گئی ہے اور باغیوں اور عام قانون شکن گروہ میں قانونی فرق کی وضاحت کی گئی ہے۔

فصل سوم میں فرد کی تکفیر کے حوالے اسلامی قانون کے بنیادی اصول پیش کیے گئے ہیں۔

فصل چہارم میں ریاست کے اسلامی یا غیر اسلامی ہونے پر تفصیلی بحث کی گئی ہے اور اس ضمن میں ریاست، دار، اقتدار اعلیٰ، انسان کے بنائے گئے قانون اور اسلامی شریعت کے تعلق، قانون سازی کے مطلق اختیار اور میں الاقوامی قانون کی حیثیت پر روشی ڈالی گئی ہے۔

فصل پنجم میں پاکستان کے دستور پر اٹھائے گئے چند اہم اعتراضات کا تجزیہ پیش کیا گیا ہے اور اس سلسلے میں دستور کی دفعات کے علاوہ اہم عدالتی نظائر کے حوالے دیے گئے ہیں۔

* اسٹنسٹ پروفیسر قانون، میں الاقوامی اسلامی یونیورسٹی، اسلام آباد۔ mushtaqahmad@iiu.edu.pk

فصل اول: امر بالمعروف و نہی عن الممنکر کا اختیار

- ۱۔ امر بالمعروف اور نہی عن الممنکر انفرادی طور پر ہر مسلمان کا بھی فریضہ ہے اور اجتماعی طور پر مسلمانوں کے نظم اجتماعی کا، یا حکمران، کا بھی۔
- ۲۔ چنانچہ انفرادی سطح پر ہر مسلمان پر اس کے دائرہ کار کے اندر لازم کیا گیا ہے کہ وہ اچھائی کی تلقین کرے اور برائی سے روکے اور اگر اس راہ میں تکلیف اٹھانی پڑے تو وہ اسے پوری ہمت سے سہے، اگر اس سخت رعمل کو سامنا ہو تو صبر کا دامن ہاتھ سے نہ چھوڑے اور شیطان کے بہکاوے میں آ کر اللہ تعالیٰ کی مقرر کردہ حدود سے تجاوز نہ کرے۔ اگر کوئی حق بات قبول کرنے سے انکاری ہو تو اسے زبردستی حق کے آگے جھکانے کی ذمہ داری ان کی نہیں ہے۔
- ۳۔ پس اگر کوئی مسلمان کسی غلط کام کو دیکھے تو اس پر نہی عن الممنکر واجب ہو جاتا ہے لیکن سوال یہ ہے کہ کیا وہ اس کام کو زبردستی روکنے کا حق رکھتا ہے؟ اسی طرح اگر وہ کسی کو اچھائی کی طرف راغب کرنے کا فریضہ ادا کر رہا ہے، تو کیا اسے اختیار ہے کہ وہ اسے زبردستی وہ اچھا کام کرنے پر مجبور کر دے؟ ایک مشہور حدیث میں اس فرضیتے کے متعلق تین درجوں کا ذکر کیا گیا ہے: دل میں برائی کے بد لئے کا عزم پالنا؛ برائی کو تبدیل کرنے کے لیے زبانی تصحیح اور پادھانی کے ذریعے کوشش؛ اور زبردستی برائی کو تبدیل کرنے کی کوشش۔
- ۴۔ جہاں تک برائی کو دل میں برائی سمجھنے اور اچھائی کو دل میں اچھائی سمجھنے اور برائی کو اچھائی میں بد لئے کا عزم دل میں پالنے کا تعلق ہے تو اس کے متعلق تو دو رائے میں نہیں ہو سکتیں کہ یا ایمان کا لازمی اور کم سے کم تقاضا ہے۔
- ۵۔ اسی طرح اچھائی کی تلقین اور برائی سے باز رہنے کی تصحیح ہر مومن کا فریضہ ہے۔ تاہم اگر برائی کا ارتکاب کرنے والا جابر ہو، طاقتور ہو، بڑا گروہ ہو، حکمران ہو، اور اسے زبانی سمجھانے میں موت کا اندر سمجھنے ہو، تو خاموش رہنا جائز ہو گا بشرطیکہ خاموش رہنا والا سے دل میں برائی سمجھنے اور کم از کم دل میں اس برائی کو اچھائی میں بد لئے کا ارادہ رکھے۔ تاہم ایسی صورت میں برائی کو برائی کہنے اور اس کی پاداش میں ہر سزا برداشت کرنے کی راہ عزمیت کی راہ ہے۔ البتہ ضروری ہے کہ حکمت اور موعظت حسنہ کے تقاضوں کی پابندی کی جائے۔
- ۶۔ نہی عن الممنکر کے لئے طاقت کے استعمال کے لئے ولایہ یعنی "قانونی اختیار" کی موجودگی شرط ہے اور صاحب ولایہ صرف ان لوگوں کے خلاف طاقت استعمال کر سکتا ہے جن کے اوپر اسے ولایت حاصل ہے۔ یہ ولایت دو طرح سے وجود میں آتی ہے:

 - الف۔ کبھی تو بعض افراد کو بعض دیگر افراد پر، مثلاً باپ کو نابالغ بیٹے پر، شریعت کے کسی حکم کی رو سے حاصل ہوتی ہے، اور
 - ب۔ کبھی باہمی معاملہ کے نتیجے میں کسی کو ولایت حاصل ہو جاتی ہے، مثلاً عقد وکالت (Contract of Agency) کے نتیجے میں وکیل (Agent) کو مصالی (Principal) کی نمائندگی کے لئے ولایت حاصل ہو جاتی ہے۔
 - ۷۔ پس دین کا علم اور فہم رکھنے والا شخص کسی برے کام کو برآ تو کہہ سکتا ہے اور اس برائی کے خلاف رائے عامہ ہموار

کرنے کی کوشش بھی اس کا فرض ہے لیکن اس برائی کی جبراً روک تھام کے لیے اگر اس کے پاس ولایت نہیں ہے تو وہ زبردستی اسے نہیں روک سکتا۔ وہ صرف انھی لوگوں کو جبراً اس برائی سے روک سکتا ہے جن پر اسے ولایت حاصل ہو۔ دیگر لوگ، جن پر اسے ولایت حاصل نہ ہو، اگر اس برائی کا ارتکاب کر رہے ہوں تو اسے صاحب ولایت کی طرف رجوع کرنا چاہیے تاکہ وہ انہیں جبراً روکے۔ و الامر بالمعروف باللید الی الامراء لقدرتهم، و باللسان الی غیرهم۔ (الہدایہ)

۸۔ تاہم مسئلہ وہاں پیدا ہوتا ہے جب وہ لوگ جن لوگوں کو ولایت حاصل ہو برائی کو نہ روکنا چاہیں، یا وہ اسے برائی ہی نہ کہیں، اور جو لوگ برائی کی روک تھام چاہتے ہوں انھیں ولایت حاصل نہ ہو۔ چنانچہ اسی مسئلے کی آخری اور انتہائی شکل یہ ہے کہ کیا کسی حکمران کے ناجائز کاموں کی وجہ سے اسے زبردستی معزول کیا جاسکتا ہے؟ کیا اس کے خلاف خروج کیا جاسکتا ہے؟

۹۔ امام ابوحنیفہ کا موقف اس سلسلے میں یہ ہے کہ جابر اور فاسق حکمران کے خلاف خروج جائز ہے، بشرطیکہ اس کے خلاف نکلنے والے تبادل صالح قیادت فراہم کر سکتے ہوں، اور تبدیلی کی اس کوشش میں جو نقصان ہو، وہ اس نقصان سے کم ہو جو جابر یا فاسق حکمران کے برقرار ہئن کی صورت میں رونما ہو رہا ہے۔

فصل دوم: خروج کا مفہوم

۱۔ فقہاء اسلامی کی تین اصطلاحات یہاں قابل ذکر ہیں: خروج، بغی اور حرباً۔

خروج کے لغوی معنی ”نکلنے“ کے ہیں۔ اصلاً یہ لفظ ان لوگوں کی روشن کے لیے استعمال ہوا تھا جو سیدنا علی کرم اللہ وجہہ کی اطاعت سے نکل گئے تھے اور اسی بنا پر ”خارجی“، (جمع: خوارج) کہلاتے۔ تاہم اموی اور عباسی دور میں رسول اللہ صلی اللہ علیہ وسلم کے اہل بیت کے بعض افراد کی سرکردگی میں حکومت کی تبدیلی کے لیے وقاً فو قتّاً جو مسلح جدو جہد ہوئی اسے خروج کہا جانے لگا۔ گویا خروج خالِم حکمران کے خلاف عادل افراد کی جانب سے کی جانے والی مسلح جدو جہد کو کہا گیا۔ اس کے برعکس ”بغی“ کے لغوی معنی سرکشی، زیادتی اور فساد پھیلانے کے ہیں۔ چنانچہ عادل حکمران کا تختہ اللٹنے کے لیے کی جانے والی مسلح جدو جہد کو بغی کہا جانے لگا۔

۲۔ تاہم یہ ایک حقیقت ہے کہ کسی بھی مسلح جدو جہد کے جواز یا عدم جواز کے متعلق بالعموم ایک سے زائد آرائی جاتی ہیں۔ اسی طرح حکمران کے ظالم یا عادل ہونے، یا اس کی معزولی کے وجود یا عدم وجود، کے متعلق بھی عام طور پر اختلاف پایا جاتا ہے، اور ایک ہی جدو جہد کو ایک شخص خروج اور دوسرا بغی کہتا ہے۔ یہ بھی ایک حقیقت ہے کہ باعثیت خود کوئی برحق کہیں گے اور حکمران ہمیشہ انھیں فسادی قرار دیں گے۔ اس لیے فقہانے جدو جہد کے عادلانہ یا ظالمانہ ہونے کے پہلو کو نظر انداز کر کے اس پہلو پر توجہ مرکوز کی کہ حکومت کی تبدیلی کے لیے مسلح جدو جہد ہو رہی ہے۔

۳۔ اب ظاہر ہے کہ حکومت کی تبدیلی کے لیے مسلح جدو جہد تبھی کی جاسکے گی جب جدو جہد کرنے والے ایک مضبوط جتنے کی صورت میں ہوں اور حکومت سے مکرانے کی صلاحیت رکھتے ہوں۔ اس خصوصیت کو فقہانے ”معنی“ کا